

قُلْ اِنَّ الْفَضْلَ بِيَدِ اللّٰهِ يُؤْتِيْهِ مَنْ يَّشَاءُ وَ اللّٰهُ وَاسِعٌ عَلِيْمٌ  
 دین کی نصرت کے لئے ایک آسان شوریہ  
 عَسَى اَنْ يَّبْعَثَكَ رَبُّكَ مَقَامًا مَّخْفِيًّا  
 اب کیا وقت خزاں کے ہیں میں لائے دن

ہر سو مور اور جماعت کو شایع ہوتا ہے۔

دنیا میں ایک نبی آیا پر دنیا نے اس کو قبول نہ کیا۔ لیکن خدا اسے قبول کیا  
 اور بڑے زور اور حملوں سے اس کی سپائی ظاہر کر دیگا۔ (الہام حضرت مسیح علیہ السلام)

**الفصل**

مضامین بنیامیلر  
 کاروباری امور کے متعلق خط و کتابت بنام مینجربو

مرستہ ایس۔ نظم (نفس مارہ سے) ما  
 احمد احمدیہ  
 غیر احمدیوں کا جلسہ  
 اشتہارات

Digitized by Khilafat Library Rabwah

ایڈیٹر۔ غلام نبی اسسٹنٹ۔ ختم محمد خان

قیمت بہت کم حال پیش کی سات روپے سالانہ

نمبر ۲ مورخہ ۴ اپریل ۱۹۲۱ء شنبہ مطابق ۲۴ رجب المرجب ۱۳۴۰ھ

### مدد المستیج

حضرت خلیفۃ المسیح ثانی کی طبیعت ناساز ہونے کی وجہ سے خطبہ جمعہ یکم اپریل ۱۹۲۱ء کو مولانا سید محمد در شاہ صاحب نے پڑھا۔ حضرت خلیفۃ المسیح غازی میں شریک تھے۔ گورنمنٹ کے خلاف عوام کو بھڑکانے اور بدظن کرنے کے لئے ان دنوں جو لوگ پھر رہے ہیں۔ انہیں سے چند ایک گذشتہ دنوں یہاں آئے۔ اور ہندوؤں وغیرہ میں ایک شخص مرزا ارشد بیگ کی صدارت میں گورنمنٹ کے خلاف لیکچر دیا۔ کرم میر قاسم علی صاحب نے اس کے جواب میں تقریر کی۔ لیکن پھر ان کے منظور سے اور لیکچر پوشیدہ طور پر ہوتے رہے۔ ان کے متعلق میر صاحب موصوف نے اپنے بیلک لیکچر کے سلسلہ میں خوب روشنی ڈالی۔

### نظم نفس مارہ سے!

(از جناب قاسمی محمد ظہور الدین صاحب اکمل)  
 پھر وہی بات؟ اونادال! یہ سہ کاری کیوں؟  
 صحبتِ قدس میں رہ کر یہ گنہ گاری کیوں؟  
 میں تو حیراں ہوں تجھے روز یہ ہوتا کیلہے  
 جانتے ہو جھٹتے۔ افسوس ہے۔ متاری کیوں  
 دیکھ تو اپنی طرف! اور یہ کزوت بھی دیکھ!!  
 عزت و جاہ پہ منظور ہوئی خواری کیوں  
 ہے کہاں عزم ترا او در ہندی کے فقیر  
 چھوڑ بھی دے کہ بری چیز سے ہو یاری کیوں  
 اپنا سر آپ ہی اکھلی میں دیا جب تو نے  
 بت کافر سے شکایات ستکاری کیوں

چھوڑ کر لعل و گہر پوت کے پیچھے پڑ  
 اس حاکم پر تجھے دعویٰ ہشیاری کیوں  
 چھوڑنا ہو جسے بس چھوڑ ہی دینا اس کو  
 بات ایمان کی ہے پھر یہ رواداری کیوں  
 کام کرنے کے بہت ہیں جو نہ کرنا ہو تو غیر  
 ہاتھ چلتے ہوں پھر شکوہ بیکاری کیوں  
 جو جفا پیشہ ہوں الفت کے لئے تیشہ ہوں  
 ایسے لوگوں سے ہو اُمید وفاداری کیوں  
 اپنا گھر بار لٹا کر ہوا دلدار کے ساتھ  
 ہو رہ عشق میں حائل ہمیں دشواری کیوں  
 عہد آغاز محبت میں بہت سادہ تھا  
 آگئی تجھ میں اب اے شوخ! یہ عیاری کیوں  
 بات کہنی ہے مگر کہنے سے ڈرنا بھی ہوں  
 تو تو دلدار ہے پھر میری دل آزاری کیوں



۱۰۔ اپریل ۱۹۲۱ء سے مدرسہ احمدیہ کے نئے سال کی پڑھائی شروع ہو جائیگی۔ احباب کو چاہیئے کہ اپنی بجوا کو دین کی تعلیم حاصل کرنے کے لئے اس تاریخ سے قبل یہاں بھیج دیں۔ تاکہ وہ ابتداء سے پڑھائی میں شامل ہو سکیں۔ رد کا کم از کم چوتھی پرائمری پاس ہونا چاہیئے۔  
عبد الرحمن مصری۔ ہیڈ ماسٹر مدرسہ احمدیہ قادیان

بابوز محمد صاحب سب افسر سکسٹری تقریباً دو تہائی

انجمن احمدیہ پوڑاوالہ ضلع گوجرات کو خدا نے تیسرا لڑکا عنایت کیا جس کا نام عبد الجبار رکھا گیا۔ خدا تعالیٰ مولود مسعود کی عمر میں برکت دے۔ اس خوشی میں انھوں نے پانچ سو روپے غریب کے نام اخبار جاری کرنے کے قند میں بیٹھے ہیں۔

(۲۱) ۲۰ مارچ کو خدا تعالیٰ کے فضل سے ابو فخر الدین

اس غلطی سے یہ لکھا گیا تھا کہ "اورنگ زیب کے وزیر  
ہندو محل کی شرارت کا ذکر آیا یہ جو اس نے دسویں گرو صاحب  
سے کی تھی۔" دسویں گرو کی بجائے پانچواں گرو سمجھنا  
چاہئے۔

محمد رشید خان صاحب سب پوٹھانہ دیویرا۔ لڑکے کی پیدائش پر سحر  
 سنا۔ اللہ صاحب بھدوری۔ ڈیرہ گونی پور " " عار  
 ذر محمد صاحب سب اور پیر پور اذالہ " " صبر  
 محمد اللہ صاحب سب پور اذالہ " " صبر

بابو فتح الدین صاحب بخند آباد - انانت



# الفضل بسم الله الرحمن الرحيم

قادیان دارالامان - ۴ اپریل ۱۹۲۱ء

## غیر احمدیوں کا جلسہ

گذشتہ پیر چھ میں مخالفت مولویوں کی بے ہودہ سرانوں وغیرہ پر روشنی ڈالی گئی تھی۔ اب بعض ایسی باتیں پیش کی جاتی ہیں جن سے ان کی عبرتناک حالت ان کی حق کے مقابلہ میں ناکامی و نامرادی اور بعض دیگر امور کا ثبوت ملتا ہے۔

**ایک سے لوی دوسرے کی مخالفت میں**

غیر احمدی مولویوں کو اپنے خیالات میں ایک دوسرے کے ساتھ جس قدر اتفاق و اتحاد ہے اس کا ثبوت تو آئے دن ملتا رہتا ہے۔ اسوقت ہم یہ بتانا چاہتے ہیں کہ اس حالت میں جبکہ وہ اپنے اختلاف اور تشقاق کو سینوں میں دبا کر ہمارے مقابلہ میں آئے تھے۔ اس وقت بھی وہ ایک دوسرے کے خلاف کہنے سے باز نہ رہے۔ چنانچہ مولوی ابراہیم سیالکوٹی نے اپنے بیکچر میں اس بات پر بہت ہی زور دیا۔ کہ حیات و وفات مسیح کا مسئلہ ہی سب باتوں سے زیادہ اہمیت رکھتا ہے اور کہ یہ مسئلہ اس جلد کی جان ہے۔ اور روزِ مردے مباحثات کی جان ہے۔ پھر کہا۔ یہ مسئلہ بہت ہی ضروری ہے۔ اور فریقین (احمدی غیر احمدی) اسی کو سب سے اہم جانتے ہیں۔ لیکن اس کے خلاف مولوی درجہ بندی نے لوگوں کو مخاطب کر کے کہا۔ اور بڑے زور سے کہا کہ حیات و وفات مسیح کا مسئلہ محض دھوکہ ہے۔ تم جاہل لوگ ہو۔ تمہیں کوئی ادھر سے سنا تا ہے۔ کوئی ادھر سے کسی کی بات نہ مانو۔ اور اسی بات پر دیوبندیوں نے اور مولوی عبد الشکور نے جماعتی دن پہنچا تھا زور دیا۔ معلوم نہیں سننے والوں نے مولوی ابراہیم کو سچا سمجھا۔ یا درجہ بندی وغیرہ کو۔ اور ثناء اللہ جو ہمیشہ حیات

وفا مسیح کو ایک جزوی بات قرار دیا کرتا ہے۔ اب کیا کیا کرے گا۔ خصوصاً جبکہ ہمیں مباحثہ کا چیلنج بھی حیات و وفات مسیح پر ہی دیا تھا۔

**قادیان کا کھن سفر**

ایک اور بات جو ان مولویوں کے منہ سے سنی جاتی رہی۔ وہ یہ تھی کہ قادیان کا سفر بہت ہی کمسن ہے۔ بڑی تکلیف اٹھانی پڑی ہے اور مرتے مرتے پہنچے ہیں۔ چنانچہ مولوی ثناء اللہ نے کہا کہ راستہ میں دو دفعہ کچھ کا دھرا ڈوٹا۔ ایک حافظ صاحب مرتے پہنچے۔ یہاں آنے میں ہیں بہت تکلیف ہوئی ہے۔ لیکن قادیان پہنچنے ہی لگی ہے۔ اسی طرح مولوی ابراہیم نے کہا۔ کہ قادیان کا سفر بڑا کرا سفر ہے۔ اگر قادیان کا پیر میں ہوتا۔ اور میری طرف اتنے لوگوں کا رجوع ہوتا جتنے لوگوں کا مرزا صاحب کی طرف ہے۔ تو میں خدا کی قسم کھاتا۔ کہتا ہوں کہ قادیان سے ٹیلا تک کچی سڑک بنوا دیتا۔ اور گورنمنٹ کو کچھ نہ کہتا۔ میں تو اپنے ساتھیوں کو راستہ میں ہی کہتا آیا ہوں کہ مرزا صاحب نے قادیان میں پیدا ہو کر ہم لوگوں کو مصیبت میں ڈال دیا ہے اگر بٹالہ میں ہوتے تو آرام رہتا۔

**حضرت مسیح موعود کی پیشگوئی کا پورا ہونا**

یہ اعتراضات کہ قادیان آنا خالاجی کا گھر نہیں ایک طرف رکھو اور دوسری طرف ان بے شمار لوگوں کو جو سالہا سال سے قادیان آتے رہے۔ اور آ رہے ہیں۔ رکھ کر دیکھو کہ حضرت مسیح موعود کی پیشگوئی یا توں من حل فی عمیق کس شان کے ساتھ پوری ہو رہی ہے۔

**حضرت مسیح موعود کی پیشگوئی**

بھڑ قادیان کے سفر کو کھن بنانے والے مولوی سوچیں مخالفتیں نے پوری کی۔ کہ باوجود شدید مخالفت و نفی کے اس پیشگوئی کو اپنے عقول سے پورا کر نیوالے ہوئے۔ اور آخر ان کو بھی یہاں آنا ہی پڑا۔ اور نہ صرف آنا پڑا۔ بلکہ اپنے منہ سے اقرار کیا کہ باوجود جذبہ نفرت و حقارت اپنے سینوں میں رکھنے کے آئے اور ضرور آئے گویا اپنی زبان سے اپنے عمل سے اس پیشگوئی کے پورا ہونے پر گواہی دے رہا ہے۔

اسی سلسلہ میں مولوی ابراہیم سیالکوٹی کے ایک نئے معیار صداقت کا ذکر کیا جاتا ہے۔ جو یہ ہے۔ کہ نبی کی کجی گواہی میں جوش نہیں ہوتا۔ بلکہ ضلع میں بہوت ہوتا ہے۔ دیہاتیوں کو مخاطب کر کے کہا کہ خوب یاد رکھو نبی جب آتا ہے تو ضلع میں آتا ہے۔ ایک خاص بات جو ان مخالفت مولویوں کے منہ سے بے اختیار نکلتی

**حضرت مسیح موعود کی دعویٰ سے پہلی زندگی کے اعلیٰ ہونے کا اعتراف**

رہی۔ وہ حضرت مسیح موعود علیہ السلام کی پہلی زندگی کا پاک اور اعلیٰ تھا۔ چنانچہ مولوی ابو تراب عبد الحق نے اپنے بیکچر میں کہا کہ مرزا صاحب ایک بزرگ انسان تھے۔ ان کی پہلی زندگی بہت اچھی رہی۔ مگر ان کو غلطی لگ گئی کہ انہوں نے نبوت مسیح موعود اور نبی ہونے کا دعویٰ کر دیا۔ اگر اس غلطی سے رجوع کریں تو ہم ان کو بزرگ مان لیتے۔ مولوی درجہ بندی نے کہا کہ جب مرزا صاحب کی کتاب براہین احمدیہ تھی۔ اسوقت میں طالب علم تھا۔ جب فارغ ہوا۔ تو میں نے ان کی کتابیں دیکھیں۔ اور بھولان سے حسن ظن ہو گیا۔ میں سمجھا۔ یہ بہت بڑے آدمی ہیں۔ اور دین کی بڑی خدمت کر رہے ہیں۔ مگر جب دعویٰ کیا۔ میں ہٹ گیا۔

**اسی طرح مولوی ثناء اللہ نے براہین کا ایک حوالہ پیش کرتے ہوئے کہا۔ اور نہایت سادہ اور واضح الفاظ میں کہا کہ مرزا صاحب کی پہلی زندگی اچھی اور تمہارے نزدیک بھلے اور بزرگ آدمیوں کی زندگی تھی۔ اسوقت کی بات سب کو ان میں چاہیے۔**

مخالفتیں کی طرف سے حضرت مسیح موعود علیہ السلام کی دعویٰ سے پہلی زندگی کے پاک و مہات ہونے کی شہادت فقط بابت ذبیحہ عمرامین قبلہ افلا تعقلون کے معیار صافیت کے زور سے آپ کے بڑے بڑے خدا ہونے کا ایسا ثبوت ہے۔ جو مخالفتیں نے خود ہم پہنچایا ہے۔ کیا کوئی دانا اور قلمدار ہے۔ جو اس پر زور کر کے فائدہ اٹھا رہا ہے۔ حضرت مسیح موعود کے خدا ہونے کی شہادت اور مولوی کی۔ ان میں سے ایک بڑی تھی کہ حضرت مسیح علیہ السلام کی کتاب کی ہے۔ حالانکہ مسیح موعود خود اس الزام کی جسے زور سے لگاتے ہیں۔



اگر ان لوگوں میں ذرا بھی دیانت کا مادہ ہوتا تو کبھی اس کو پیش نہ کرتے جس کی تردید کی جا چکی ہے۔ چنانچہ حضرت اقدس نے لکھتے ہیں:-

”موسیٰ کے ہمسایہ میں ابن مریم مسیح موعود تھا۔ اور محمدی مسیح میں مسیح موعود ہوں۔ سو میں اس کی عزت کرتا ہوں جس کا ہمنام ہوں۔ اور منفرد و مفتری ہے وہ شخص جو مجھے کہتا ہے کہ میں مسیح ہو گیا کی عزت نہیں کرتا۔“

وجود اسکے مولویوں نے عوام کا لانا کام کو ہو کر میں ڈالنا چاہا۔ لیکن یہی حیرت انگیز بات ملتی کہ حضرت مسیح موعود پر ان کے لگانے والوں کے منہ سے ایسے الفاظ نکل رہے تھے جو سخت بے ہودہ اور اسلام کی ہتک کر نیوالے تھے چنانچہ ذرا بھنگی مولوی جس نے سب سے زیادہ اس الزام پر زور دیا کہا۔ مرزا صاحب کہتے ہیں جو جنت میں داخل ہو جائے وہ پھر دار سے نہیں نکلیگا۔ گویا حضرت عیسیٰ کو پارسل کر کے جنت بھیج دیں گے۔ اور پھر نکلنے نہیں دیں گے۔ اس قسم کا استغاثہ شریعت بار بار کیا جاتا تھا۔ چنانچہ ایک مولوی و عہدہ کہتا تھا تو دوسرا کہتا ہے یہ تو الہام ہے۔ وہ جواب دیتا۔ الہام کہوں نہ ہو۔ قادیان میں آیا ہوں۔ اس طرح پر وہ سلسلہ احمدیہ کرتے تھے۔ لیکن نہیں سمجھتے تھے کہ لفظ الہام پر سخر کر کے اپنے غلغلہ ایمان کو بیخ و بن سے اکھاڑ رہے تھے ان کی مثال اس ملا کی تھی جس نے غصے میں کہا تھا کہ تم مجھے عید کے دن روپے اور مقررہ غلہ نہیں دیتے۔ تو کچھ روز انہیں میں بھی نماز بلا غنوی پڑھایا کروں گا۔ اور پھر بے ایمان کر کے مار دوں گا۔

اسی طرح مولوی ثناء اللہ نے آیت لا تحسبن اللہ ذی غلظت کہا۔ خدا فرماتا ہے۔ ہر نبیوں سے جھوٹا وعدہ نہیں کرتے۔ اس آیت کو پڑھتے وقت ہم نہیں سمجھتے تھے کہ یہ اس آیت مونا فون تقیہ جڑنے کی کیا ضرورت تھی اور ہر ہمہ یا کوئی نے کہا۔ انا قتلنا۔ اس آیت میں جو طرح رزوا لگایا گیا ہے۔ اسے دیکھئے۔

بھنگی کا حضرت عیسیٰ کو پارسل بنانا اور مولوی ثناء اللہ کا قرآن کے متعلق یہ کہنا کہ اس میں اتنا مونا فون بڑا ہے۔ یہ اسلام کی ہتک اور بے ادبی نہیں ہے۔ حضرت مسیح موعود پر جھوٹا الزام لگانا والے اپنے

گربان میں منہ ڈال کر دیکھیں :-

**مولویوں کی حضرت عیسیٰ کے بے جا اسید**  
ایک اور بات جبریل مولوی انور شاہ دیوبندی۔ مولوی مرتضیٰ حسن درہنگی۔ مولوی ابراہیم سیالکوٹی

مولوی ثناء اللہ امرتسری وغیرہ نے بہت زور دیا۔ وہ یہ بھی کہ حضرت عیسیٰ جس وقت دوبارہ آئیں گے اس وقت تمام مذاہب سنا دیں گے۔ اور صرف اسلام ہی باقی رہیگا دیگر مذاہب کا کوئی ایک شخص بھی باقی نہیں رہیگا یا تو وہ مسلمان ہو جائیں گے یا قتل کر دیے جائیں گے۔ اور مولوی ثناء اللہ نے تو عجیب انداز سے ایک ڈنڈا فراموشی پر ہتیا کر کے دونوں کندھوں پر رکھا اور اسکے سروں پر اپنے بازو رکھ لئے۔ اور ٹھٹھک ٹھٹھک کر شیخ پر گھومنے ہوئے یہ شعر پڑھا۔

چار کتاباں عرشوں آیاں پنجواں آیا ڈنڈا  
(۲) ڈنڈے باہوں بھجوانا میں نے دینی ڈاکٹر  
اور کہا حضرت عیسیٰ اس کے معصداق ہونگے۔ ان کے پاس ڈنڈا ہو گا۔ جس کی وجہ سے یا تو سب مذاہب ملے اسلام قبول کر لیں گے۔ یا قتل کر دیے جائیں گے۔  
ذرا یہ استغاثہ شریعت ملاحظہ ہو کہ جس طرح پر بخیل توت زبور۔ اور قرآن مجید عرش اعظم سے اترے ہیں۔ اسی طرح ڈنڈے کا آنا بیان کیا۔ کیا ایک دیندار اور پھر مولوی جو اپنے آپ کو عماد الدین سمجھتا ہے۔ یہ کہہ سکتا ہے کہ جیسے قرآن مجید جبریل کی معرفت نازل ہوا۔ اسی طرح ڈنڈا عرش العالمین سے اترے۔

**کیا حضرت عیسیٰ جبراً سب مسلمان بنائیں گے**  
جن لوگوں کے یہ خیالات ہوں ان کی حالت پر جس قدر فوس کیا جائے۔ کم ہے۔ یہ اتنا بھی نہیں سوچتے۔ کہ قرآن میں جو لا الہ الا فی الدین کا ارشاد ہے۔ کیا حضرت عیسیٰ آکر اس کو منسوخ کر دیں گے۔ اور یوں یوں دعیسیوں کے متعلق جو یہ ارشاد ہے۔ اعزنا بینم للعداۃ والبغضاء الی یوم القیامۃ۔ قیامت تک ان کی عداوت اور دشمنی رہیگی جس سے ثابت ہے کہ وہ قیامت تک رہیں گے۔ اسکے خلاف کیونکر ان کو مٹا کر یا مسلمان بنا کر عیسائیت اور یہودیت کو دنیا سے محو کر دیں گے :-

جس طرح مولوی ثناء اللہ نے ایک دو بار لکچر دیتے ہوئے کہا کہ اگلی بات تب بتاؤں گا کہ کچھ کھلاؤ گے۔ اور دودھ پلاؤ گے درد نہیں۔ اور جب کوئی دینے کے لئے تیار نہ ہوتا تو کہا جاتا۔ اچھا تم نہیں مننا چاہتے تو میں بھی نہیں سنا تا۔ سپر ادھر ادھر سے زور دیا جاتا۔ کہ کچھ دو۔ ورنہ مولوی صاحب لکچر بند کر دیں گے۔ جب کچھ روپے ہاتھ میں آجاتے۔ تو پھر

بھر ذرا یہ تو بتائیں کہ حضرت عیسیٰ نے پہلی دفعہ کیا کیا تھا۔ کہ اب اگر تمام لوگوں کو مسلمان بنائیں گے۔

اگر کوئی انسان خدا بھی عقل و فکر سے کام لیکر سوچے تو سپر واضح ہو جائیگا۔ کہ اس قسم کے خیالات محض لغو اور بے ہودہ ہیں۔ لیکن جس قدر حیرت کی بات ہے۔ کہ ان باتوں کو مخالفین ہمارے مقابلہ میں پیش کرتے ہوئے خدا نہیں شرماتے۔ بہر حال ہم خوش ہیں۔ کہ مولوی لوگ اپنے دلوں میں گورنمنٹ برطانیہ وغیرہ کی نسبت جو خیالات چھپائے ہوئے ہیں۔ اور جس طرح پر غنی مہدی کے منتظر ہیں۔ انہیں حکام اور پولیس نے اپنے کانوں سے سن لیا۔ بدالاسلام میٹھی نے کچھ کسر نہ اٹھا کر کمی تھی۔ ثناء اللہ نے اسکو اور بھی واضح کر دیا :-

**پیسے پونے کا طریق**  
جلسہ میں چند جمع کرنے کا بھی طریقہ بتا دیا تھا۔ بیکو دیتے ہوئے ایک آدھ بات

بیان کر کے کہا جاتا تھا کہ یہ ساری اس وقت بیان کی جائیگی جب کچھ دو گے۔ اور جب کوئی جیسے پر آمادہ نہ ہوتا تو کئی قسم کی ہتھکنڈوں سے کام لیا جاتا۔ ایک دفعہ مولوی ثناء اللہ نے کہا کہ بھائیو! ہم سب اس جگہ اسی طرح جمع ہوئے ہیں جس طرح رسول کریم نے ایک دفعہ صحابہ کو اپنے دینہ کے لئے جمع کیا تھا۔ اور کہا تھا کہ اپنا اپنا کھانا گھر سے لے آؤ۔ اور کھائے دل کے کھاؤ۔ میں بھی کہتا ہوں۔ جو کچھ لاتے ہو۔ پیش کر دو۔ یہ ہم سب کا ولیمہ ہے۔ جو کچھ کسی کے پاس ہے یہاں رکھ دو۔ ایک دفعہ جب مولوی ابراہیم سیالکوٹی نے اپنے لکچر میں سامعین سے کہا۔ میں نے بڑی محنت سے ماوا مار مار کے کھوکے کا پیڑ تیار کر کے دیا ہے۔ اس کی ابھی طرح قدر کرو۔ تو ایک شخص نے بیکھر روک کر کہا کہ میں اس پیڑے کی قیمت لینا چاہتا ہوں۔ مولوی ابراہیم نے کہا۔ بیٹے بیڑا دیا ہے۔ میں ہی قیمت بھی لوں گا۔ اور اعلان کر دیا کہ جو کچھ کوئی دے سکتا ہے دے :-

اسی طرح مولوی ثناء اللہ نے ایک دو بار لکچر دیتے ہوئے کہا کہ اگلی بات تب بتاؤں گا کہ کچھ کھلاؤ گے۔ اور دودھ پلاؤ گے درد نہیں۔ اور جب کوئی دینے کے لئے تیار نہ ہوتا تو کہا جاتا۔ اچھا تم نہیں مننا چاہتے تو میں بھی نہیں سنا تا۔ سپر ادھر ادھر سے زور دیا جاتا۔ کہ کچھ دو۔ ورنہ مولوی صاحب لکچر بند کر دیں گے۔ جب کچھ روپے ہاتھ میں آجاتے۔ تو پھر



لیکچر شروع ہوتا۔ چند جمع کرنے کا ذریعہ حال تھا۔ مگر اسکے علاوہ مولوی شہار احمد صاحب کو اپنی کتابیں بچنے کا یہاں تک خیال تھا کہ اپنے ہر لکچر کے ابتداء اور اخیر میں یہ کھدیتا کہ کتابیں میں ساتھ لایا ہوں۔ وہ مجھ سے مولے لے لے۔ مولوی ابراہیم سیالکوٹی نے بھی شہادۃ القرآن کے متعلق سفارش کرائی کہ اسے خرید لو۔

بھابھری کے مولوی میر محمد نے اپنے لکچر میں چند کی اپیل کرتے ہوئے کہا کہ جلسہ کرنے والوں کے ذمہ بہت ساقرض ہو گیا ہے۔ اور بہت سارے یہ فرض لیکر خرچ کیا گیا ہے۔ آپ لوگ انجن کی مدد کریں۔ معلوم نہیں۔ یہ بات کہاں تک صحیح ہے۔ لیکن جو کچھ دیکھنے میں آتا ہے۔ وہ یہ ہے۔ کہ کئی بوریاں آٹے کی اور دوسری چیزیں بھی پچ رہی ہیں۔ جو ان لوگوں کے کام آئیں گی جن کے پاس ہیں۔

مولوی مفضل حسن درویشی نے اپنے لکچر میں بیان کیا کہ ہم سب قرار دینے والوں کا خیال کو کافر کہتے ہیں۔ وہابی دیوبندیوں پر کفر کا فتویٰ لگاتے ہیں۔ اور دیوبندی وہابیوں پر۔ مقلد غیر مقلدوں کو مسجدوں میں داخل نہیں ہونے دیتے اور غیر مقلد مقلدوں کو۔ اس طرح ہر فرقہ کے علماء دوسرے فرقہ کے علماء کو کافر کہتے ہیں۔ اور دائرہ اسلام سے خارج سمجھتے ہیں۔ لیکن مرزا صاحب کے مقابل میں سب متفق ہیں۔ اور سب بلکہ ان کے خلاف کوشش کرنا اپنا فرض سمجھتے ہیں۔ جیسا کہ یہاں ہم لوگ کر رہے ہیں۔

اگرچہ ایک دوسرے کو کافر مولویوں میں جو تپتا ہوا حضرت مرزا صاحب کی مخالفت میں اٹھ اٹھنا ہونا الٹھ ملامت و احداث کے ماتحت کوئی عجیب بات نہ تھی۔ لیکن خدا تعالیٰ نے اسی جگہ اور اسی موقع پر جہاں یہ دعویٰ کیا گیا اپنی قدرت کاملہ کے دکھا دیا کہ یہ لوگ تحسبہم جمیعاً و قلوبہم متخلف کے پورے پورے مصداق ہیں۔ چنانچہ انہوں نے ایک دوسرے کے خلاف وہ وہ حرکات کیں کہ جن کو دیکھ کر ہر ایک عقلمند اور شریف انسان انکی حالت پر اندیشہ کرتا تھا۔

۱۹ اپریل رات کو مولوی محمد علی بوہڑی نے لکچر میں تہذیب شرافت اور علم و فضل کا جو نمونہ ان لوگوں نے دکھایا۔ اس میں سے کسی قدر ظہن کی آگاہی کیلئے ذیل میں درج کیا جاتا ہے۔

بوہڑی صاحب نے عجیب غریب انداز میں جب اپنے لکچر کو بہت زیادہ لمبا کر دیا۔ تو ایک دوسرے مولوی نے جس کا اس کے بعد لکچر تھا۔ اپنے آپ کو محروم رہتے دیکھ کر لکچر بند کرنا چاہا۔ بوہڑی صاحب کو کہا اگر آپ کا وقت ختم ہو گیا ہے آپ لکچر ختم کر دیں۔ بوہڑی صاحب یہاں کے پریزیڈنٹ اور سکریٹری نے دعوے کئے کہ تم کہہ رہے ہیں ابھی ختم نہیں کر سکتا۔

سٹیج پر سے ادا کریں۔ اب بھی سکریٹری اور پریزیڈنٹ ہی آپ کے روک رہے ہیں۔ آپ رک جائیں۔

بوہڑی۔ مجھے مولوی شہار احمد نے کہا ہے کہ رات کا وقت تمہارا ہے۔ اور تمہیں اختیار ہے کہ جتنی دیر چاہو بیان کرتے رہو۔ اس سے میں بند نہیں کروں گا۔

روکنے والے۔ آپ کو جلسہ کے منتظم کہہ رہے ہیں۔ کہ آپ لکچر بند کر دیں۔

بوہڑی۔ میں حضرت علی کا حال بیان کر رہا تھا کیا وہ آپ لوگوں کو برا لگا ہے۔ کہ روکتے ہو۔ اگر کسی کو برا لگا ہے تو بتائے میں کیا غلطی کی ہے۔ اور سنو! یہ کہہ کر مولوی صاحب نے پھر اپنا لکچر شروع کر دیا۔

سامعین میں۔ مولوی صاحب! یہاں دور دور کے علماء ہیں سارے ہم سب کا مزہ چکھنا چاہتے ہیں۔ آپ لکچر ختم کر دیں۔

بوہڑی۔ علماء میں یا جتنی کہ آپ ان کا مزہ چکھنا چاہتے ہیں۔ میں قرآن حدیث شہار احمد ہوں یہ کیوں نہیں سنو۔ اس سے بڑھ کر علماء اور کیا سناؤں گے۔ ہاں سنو (لکچر شروع)

سٹیج پر سے۔ مولوی صاحب! آپ کیوں دعوے بند نہیں کرتے۔ لوگ ٹھکر چلے بوہڑی۔ اگر لوگ چلے جائیں گے تو چلے جائیں جس کی جگہ ہی بیان کرتا رہوں گا میں دوسرے عقلمندوں کی طرح نہیں میں باندھ دیا ہوں۔ مجھ کو کل روک سکتا ہے۔ وہ بھی سنو (لکچر شروع)

سٹیج پر سے۔ مولوی صاحب! لکچر بار بار کہا گیا ہے کہ آپ کا وقت ختم ہو گیا آپ دعوے بند کریں آپ کیوں نہیں ملتے۔

بوہڑی میرا وقت نہیں ختم ہو سکتا۔ میں جتنی دیر چاہوں گا بیان کروں گا۔ مولوی شہار احمد کو جو چاہوں میں جو کچھ بیان کر رہا ہوں یہ اگر

جائے۔

جیسی کوئی بھلا بھلا ہو۔ ایسی کوئی غلطی کر رہا ہوں۔

سٹیج پر سے۔ مولوی صاحب! آپ بہت اچھا بیان کر رہے ہیں اب بس کریں بوہڑی صاحب! جیسا کہ میں بیان کر رہا ہوں تو پھر میں نہیں چھوڑ دوں گا میں قرآن اور حدیث بیان کرتا رہوں گا۔ اچھا بھی سنو (دعوے شروع)

جب لوگ بوہڑی صاحب کو اس قدر کوشش کے باوجود بھی چپ کر سکا۔ اور اسے لکچر دینا شروع رکھا تو مولوی ذابین شکوے نے جس کا لکچر بوہڑی کے جہت تھا۔ اور جو وقت نہ ہو تو جیسا کہ تھا بتایا کہ مولوی صاحب! یہاں سے۔

مولوی صاحب! مسلمانوں کے تمام کام وقت کی پابندی کے ساتھ ہوں میں مسلمانوں کی نماز مسلمانوں کے روزے مسلمانوں کی رمضان کی پابندی جو جتنی ہے پھر آپ کیوں وقت کی پابندی نہیں کرتے۔

اور کیوں دعوے بند نہیں کرتے۔ بوہڑی۔ ہم کو مولوی شہار احمد وقت دینے۔ تو اب دین۔ آپ کا وقت ختم ہے۔ بس کریں۔

بوہڑی۔ میں نہیں بس کروں گا۔ مولوی شہار احمد کو جا کر کہو۔

نواب دین۔ یہ مولوی شہار احمد کا جلسہ نہیں ہے اس کا وقت آپ غلط نہیں سٹیج پر سے۔ مولوی صاحب! اب بس کریں۔

مگر تھا کہ بوہڑی اب بھی کسی کی نہ سننا اور اپنا دعوے جاری رکھتا لیکن معلوم ہوتا ہے ایک تو سننا اور چلو (نواب دین) کو اپنے سامنے کھڑا آمادہ پیکار دیکھ کر اور ادھر اپنی پیری پر نظر کر کے جس حدت و ذہن سے کہنا چاہتا تھا اگر آپ لوگ قرآن اور حدیث نہیں سنتے تو میں جانا ہوں۔

یہ کہہ کر وہ اٹھ کھڑا ہوا اور جلسہ چلا گیا۔ لکچر روکنے والوں کے جواب میں بوہڑی کے بار بار مولوی شہار احمد کا نام لینے اور یہ کہنے سے کہ اس نے مجھے کہا جتنی دیر تمہاری مرضی ہو دعوے کرتے رہو ظاہر ہے کہ اس بیچارے کے ساتھ جو کچھ کرایا مولوی شہار احمد نے لکھ دیا۔

اس کے بعد مولوی ذابین نے لکچر شروع کرتے ہوئے کہا ہم نے مولوی (بوہڑی) صاحب کے ساتھ کوئی جھگڑا نہیں کیا۔ ان کا وقت ختم ہو گیا تھا۔ اس لیے ہم نے صرف ان کا لکچر ختم کر لیا ہے۔ کیونکہ سب کے لئے وقت ہے اور سب کا وقت ملنا چاہیے۔ اور یہاں ایسے ایسے لوگ آئے ہوئے ہیں کہ ان کو صرف دیکھنے سے نجات ہو جاتی ہے۔

غالباً بوہڑی صاحب کے کوئی جھگڑا نہ کرنے سے مولوی ذابین کی مزاحیہ ہو گئی اس سے دست درگبان نہیں ہوا جس کے لئے وہ بالکل تیار تھا اور نہ جو لوگ بوہڑی صاحب کے کیا گیا وہ دیکھنے والوں نے دیکھا اور سننے والوں نے سنا۔ اور اس کے بوہڑی صاحب سے کبھی نہ بھولیں گے۔

جائے۔



تک پہنچے۔ ایسے شخص کی باتیں نہ سنو۔ جو قرآن کے اصول کو رہا ہے۔ شریعت کے خلاف کر رہا ہے۔

نواب دین۔ امارت کے لئے تیار ہو کر پریذیڈنٹ صاحب مجھے اجازت ہے۔ میں اس کو چپ کراؤں۔ یہ کون الو کا پٹھان ہے۔ اسے کیوں کر سی پرٹھا رہا ہے۔ شہریوں نے میرے خلاف شرارت کر رکھی ہے۔ میں سب کچھ جانتا ہوں۔ اب اگر اس الو کے پٹھے نے شرارت کی۔ تو میں اٹھا کر بیچ سے نیچے پھینک دوں گا۔ میں اپنا لیکچر شروع کرتا ہوں (لیکچر شروع)

وہی شخص۔ یہ شعر پڑھتا ہے۔ اسے کیوں نہیں بٹھا دیتے۔

نواب دین۔ یہ الو کا پٹھان پھر بولا ہے مجھے انجمن والوں نے اور سارے علمائے جو دور دور سے آئے ہیں۔ کہہ ہے۔ کہ آپ شعر و اشعار پڑھیں۔ آپ کی آواز بہت اچھی ہے۔ اور میں لوگوں کی فیاضیت طبع کے لئے اشعار پڑھنا ہوں۔ مگر یہ الو کا پٹھان کہتا ہے۔ کہ میں کیوں شعر پڑھنا ہوں۔ اسے کوئی کیوں یہاں سے اٹھا نہیں دیتا۔ اگر تم لوگ اٹھ نہیں سکتے۔ تو پولیس کو کہو۔

ایک شخص۔ (پولیس مین کو مخاطب کر کے) جمہدار صاحب! جمہدار صاحب!! اس کو یہاں سے اٹھا دو۔ اس کو نیچے اتار دو۔

دوسرا شخص۔ نہیں یہ اسی جگہ بیٹھئے۔ ان کو کوئی نہیں اٹھا سکتا۔

نواب دین۔ اگر اس جگہ بیٹھنا ہے۔ تو آرام سے لیکچر سنو۔ ورنہ میں اسے نیچے پھینک دوں گا۔

یہ کہہ کر اشعار پڑھنے شروع کر دیئے۔

وہی شخص۔ سب گناہ گار ہو۔ ہے میں۔ جلدی ہو۔ کو بند کرو۔ ہٹا دو۔

نواب دین۔ اچھا ہمارے لئے تیار ہو کر آیا اس کوئی نہیں روک سکتا۔ میں روکوں۔ (دوسروں نے مولوی نواب دین کو ہٹا دیا۔ دیکھو کیا غضب ہو رہا ہے۔ ہندوستان میں دینیات کا مرکز اول دیوبند ہے۔ وہاں کے مدرس اعلیٰ مولوی انور شاہ صاحب جو دیوبند اور

لاٹھا۔ دوران لیکچر میں کئی بار اسے ٹوکا گیا۔ آخر اس نے جھلا کر ایک شخص کو جو بیٹھنا چاہتا تھا۔ اور جس نے کسی غلطی پر اسے تنبیہ کیا تھا۔ کہا اگر تم کو میرا وعظ پسند نہیں۔ تو یہاں سے نکل جا دفع ہو جا۔ اس طرح کئی بار اسے کہنا پڑا۔ ادھر لوگوں نے اسے مجبور کرنا شروع کیا۔ کہ لیکچر ختم کرو۔ آخر بیچارے نے کدیا۔ کہ مجھے اپنی بات تو ختم کر لینے دو۔ مجھ سے یہی سلوک کرنا تھا۔ تو کھڑا ہی کیوں کیا تھا۔ اور اس طرح ذیل ہو کر اسے بیٹھنا پڑا۔

اس کے بعد وہی مولوی نواب دین اٹھا۔ جس نے پہلی رات بوٹری صاحب کو نیچا دکھایا تھا۔ اور حضرت مسیح موعود کا شعر۔

کبھی نصرت نہیں ملتی درموتے سے گندوں کو کبھی ضایع نہیں کرتا وہ اپنے پاک بندوں کو

پڑھ کر لیکچر شروع کیا۔ لیکن پہلی رات جس طرح مولوی بوٹری کو اس نے ذیل کیا تھا۔ اسی طرح اس رات اس کو ذیل ہونا پڑا۔ بات بات پر اسے ٹوکا اور روکا جانے لگا۔ غلط آیات پڑھنے پر تنبیہ ہونے لگی۔ بطور آگ شنوی کے اشعار پڑھنے پر لعنت برسنے لگی۔ ابتداء میں تو چند بار اس نے اپنی غلطی کا اعتراف کرتے ہوئے تہنہ کرنے والوں کا شکریہ ادا کیا۔ اور اس طرح ان سے پچھا چھڑا چلا

لیکن وہ کہاں چھوڑنے والے تھے۔ آخر ان کے بار بار ٹوکنے پر مجبور ہو گیا۔ اور اپنے جوہر دکھانے لگ گیا۔ اس کیفیت کو بھی ہم اسی رنگ میں پیش کرتے ہیں۔ جس رنگ سے پہلے لکھ چکے ہیں۔

ایک آواز۔ مولوی صاحب قرآن بہت غلط پڑھتے ہیں دوسری آواز۔ طعنہ کیوں دیتے ہو آرام سے بیٹھو ایک اور آواز۔ ہم طعنہ نہیں دیتے۔ قرآن غلط نہیں پڑھنا چاہیے۔ صحیح پڑھنا چاہیے۔

نواب دین۔ غلطی نہ کرنے والے صاحب کا میں شکریہ ادا کرتا ہوں۔ چپ ہو جاؤ۔ لیکچر سنو (لیکچر شروع)

نواب دین۔ اس کے بعد وہی مولوی نواب دین اٹھا۔ جس نے پہلی رات بوٹری صاحب کو نیچا دکھایا تھا۔ اور حضرت مسیح موعود کا شعر۔

کبھی نصرت نہیں ملتی درموتے سے گندوں کو کبھی ضایع نہیں کرتا وہ اپنے پاک بندوں کو

پڑھ کر لیکچر شروع کیا۔ لیکن پہلی رات جس طرح مولوی بوٹری کو اس نے ذیل کیا تھا۔ اسی طرح اس رات اس کو ذیل ہونا پڑا۔ بات بات پر اسے ٹوکا اور روکا جانے لگا۔ غلط آیات پڑھنے پر تنبیہ ہونے لگی۔ بطور آگ شنوی کے اشعار پڑھنے پر لعنت برسنے لگی۔ ابتداء میں تو چند بار اس نے اپنی غلطی کا اعتراف کرتے ہوئے تہنہ کرنے والوں کا شکریہ ادا کیا۔ اور اس طرح ان سے پچھا چھڑا چلا

لیکن وہ کہاں چھوڑنے والے تھے۔ آخر ان کے بار بار ٹوکنے پر مجبور ہو گیا۔ اور اپنے جوہر دکھانے لگ گیا۔ اس کیفیت کو بھی ہم اسی رنگ میں پیش کرتے ہیں۔ جس رنگ سے پہلے لکھ چکے ہیں۔

ایک آواز۔ مولوی صاحب قرآن بہت غلط پڑھتے ہیں دوسری آواز۔ طعنہ کیوں دیتے ہو آرام سے بیٹھو ایک اور آواز۔ ہم طعنہ نہیں دیتے۔ قرآن غلط نہیں پڑھنا چاہیے۔ صحیح پڑھنا چاہیے۔

نواب دین۔ غلطی نہ کرنے والے صاحب کا میں شکریہ ادا کرتا ہوں۔ چپ ہو جاؤ۔ لیکچر سنو (لیکچر شروع)

ہایہ کر بوٹری صاحب کا لیکچر اس لئے بند کر دیا گیا کہ ایسے لوگ آئے ہوئے تھے۔ جن کے دیکھنے سے ہی نجات ہو سکتی تھی۔ اور ان کو وقت دینا ضروری تھا اس کا بعد افاق غالباً مولوی نواب اپنے آپ کو ہی سمجھتا تھا۔ کیونکہ اسی نے وقت لیا۔ اس کے متعلق ہم صرف اس قدر کہنا چاہتے ہیں۔ کہ جب رسول کریم صلی اللہ علیہ وآلہ وسلم کو صرف دیکھنے سے کسی کی نجات نہیں ہو سکتی۔ تو پھر اور کون ہے جس کے دیکھنے سے نجات مل سکتی ہو۔ کیا ابو جہل۔ عقبہ بن ابی معیط وغیرہ کفار نے رسول کریم کو نہیں دیکھا تھا۔ کیا ان کو مولوی نواب نجات یافتہ ماننا ہے۔ اگر نہیں۔ تو اور کسی کے متعلق یا اپنے متعلق یہ کہنا کس قدر بے ہودگی اور بے شرمی کی بات ہے۔

خیر خدا خدا کر کے جب مولوی نواب دین کا لیکچر

نے لیکچر شروع کیا۔ تو درمیان میں آوازیں آئی شروع ہوئیں۔ یہ جو کچھ کہتا ہے۔

جھوٹ ہے۔ یہ غلط کہہ رہا ہے۔ اس کو چپ کرادو مگر باوجود اس قسم کے آوازوں کے نواب دین نے اپنا لیکچر جاری رکھا۔ اور اسی نواب دین جس نے

بوٹری صاحب کا لیکچر بند کرانے وقت کہا تھا۔ کہ مسلمانوں کا ہر ایک کام امت کی پابندی سے ہوتا ہے۔ اپنے لیکچر کو اس قدر طویل دیا۔ کہ سامعین گھبرا گئے۔ کئی جگہ گناہ میں ہی لمبی تان کر سو گئے۔ اور لیکچر بند کرنے کے لئے بار بار تقاضا ہونے لگا۔ مگر نواب دین نے

کہہ دیا۔ کہ خواہ کچھ ہو۔ میں اپنا لیکچر ختم کر کے ہی چھوڑ دوں گا۔ آخر جب لوگ سخت بد دل ہو گئے اور سننے سے انکار کرنے لگے۔ تو نواب دین نے

یہ کہہ کر اپنا لیکچر ختم کیا۔ کہ یہ بڑی بے شرمی کی بات ہے۔ کہ لوگ نہ سنیں اور میں سنانا جاؤں۔ اب چونکہ

میں سننا چاہتے۔ اس لئے میں اپنا لیکچر بند کرتا ہوں اس خواب اور عہدگی کے ساتھ

میر محمد کا لیکچر

۱۹ کی رات کا جلسہ ختم ہوا۔ اور ۲۰ کی رات کو جو کچھ ہوا۔ وہ اس سے بڑھ کر تھا۔ اس رات پہلا لیکچر میر محمد بھانڈوی والے



سب سے زیادہ مشتاق پائے جاتے تھے۔ وہ یہ بھی کہ کسی  
احدیت سے مرتد ہونے والے کی نمائش کریں۔ اگر وہ آپسی  
بے باوروں سے ارتداد کوئی نئی بات نہیں۔ رسول کریم صلی  
علیہ وسلم کے وقت بھی ایسے لوگ پائے گئے۔ لیکن خدا تعالیٰ  
نے ان کی اس خواہش کو بھی پورا نہ ہونے دیا۔ بڑے بڑے  
فریبوں اور دھوکوں سے بڑی عاجوزی اور فوٹنی سے  
درخواستیں کی گئیں۔ بڑی ہمدردی اور خیر خواہی جتنائی گئی  
پہروں سوئے یہاں گئے۔ لیکن اس کا جو نتیجہ ہوا وہ یہ تھا  
کہ اپنے ساتھ لائے ہوئے ایک ایسے شخص کو کھرا کر کے  
بھروسہ کا کام ہوائے آوارہ گردی کے اور کچھ نہیں۔ اور  
جو اپنے انائی بہا چلن کی وجہ سے پولیس کا خاص طور پر منظور  
ہوئے۔ اس نے کھڑے ہو کر کہا۔ پہلے میں یہاں آیا تھا  
کچھ دن رہا۔ اور پھر لاہور آیا۔ پھر اسی کے اہل چلا گیا۔ اب  
واں سے بھی چلا آیا ہوں۔ اس کے ساتھ ہی مولوی محمد  
نے اعلان دیا کہ پارلیمینٹ اور آرمی ہیر۔ جو بھی پیش کو  
جائینگے۔ یہ کہہ کر وہ ہر اوتھ جہاننا شریعت کی ایک بھی آیا  
سے کچھ کہا۔ کبھی دوسرے سے۔ آخر اعلان کر دیا کہ وہ  
پیشا۔ کرنے چلے گئے ہیں۔ ابھی آتے ہیں تو پیش کو جائینگے  
لیکن آخری وقت تک ان فریبی آدمیوں نے اسے کوئی بھی نہ  
پیش کیا گیا۔ دوسرے دن آیا۔ وہاں کھرا کیا جو پچھتر چھی  
کا بے منے والا تھا۔ اور جس کا جامعیت کے ساتھ کوئی  
تعلق نہ تھا۔ نہ کبھی اُس نے چند دیا نہ کسی اور کام میں حصہ  
لیا۔  
یہ بھی ان لوگوں کی ساری کمانی۔ جو بڑے شور و شر کے  
ساتھ آئے تھے۔ اور یہ تھا ان عجیبہ پیشوں اور بے عزت  
والوں کا کارنامہ جو دور دراز سے گئے تھے کہ تین دن  
اور دور میں ان کے ملا۔ جس میں کہ گلا چلا رہے تھے۔ اور  
فریب۔ بانڈیاں کرتے کہہ رہے تھے۔ لیکن آخر ان کے  
کے سوا کچھ ہاتھ نہ آیا۔ نہ اسے کہ مولوی لوگ اپنی خد  
سٹانے کے لئے شہر درگاہ میں کہ ان کے بیچارے آدمی  
اور بردارینے ۸۰۰ مرتد ہوئے تھے۔ حالانکہ ایک شخص بھی  
ان دو دیوار کے جلسہ کا دعوت نہ کر اہدیت سے مرتد نہیں  
ہوا۔ شاہ آباد ضلع کرنل کا فقیر محمد ذان، خود میدان کرتا تھا  
کہ میں ایک جگہ جا نہیں۔ کچھ دین کاویان رہا۔ پھر لاہور

بھی بیٹے بیٹے عالم موجود ہیں۔ وہ نہیں روکتے۔ تو یہ  
 آلو کا پھٹا کوٹن ہے۔ جو مجھے روکنا ہے۔ پہلے میں نے  
 لیکچر کے لئے دنت مانگا تھا تو جتنے لگے۔ تم اسی علاقہ کے  
 رہتے دالے ہو۔ جو لوگ باہر سے آئے ہیں۔ ان کو بولنے  
 دو۔ میں چپ ہو گیا۔ لیکن پھر خیال آیا کہ اپنے علاقہ میں نہ  
 بولا تو کہاں بولوں گا۔ اس لئے پھر وقت مانگا۔ اور بڑی  
 مشکل۔ سے رات کا وقت ملا۔ مگر اب شریر لوگ مجھے  
 لیکچر نہیں دینے دیتے۔ اور کہتے ہیں اشعار کیوں پڑھتے  
 ہو۔ حالانکہ مجھے سارے علما اور سب لوگوں نے کہا ہے  
 کہ اشعار پڑھو۔ اگر میں ان کا انکار کرتا۔ تو گنہگار ہوتا۔  
 لیکن اب جو کہ پڑھنے لگا۔ تو شریر شرارت کرتے ہیں  
 اور انجمن دالے جی کہتے ہیں کہ ان کو روکنا ہمارا ہے اختیاء  
 میں نہیں ہے۔ (لیکچر پھر شروع)  
 اسپر پھر شور مچا۔ اور نواب دین نے منتقلین کو  
 کہا کہ کیا آپ لوگ اس کو نہیں روکیں گے۔ یہ لیکچر بند کر دو۔  
 ایک شخص نے اس آدمی کے حواس درست نہیں ہیں آپ  
 کوئی پروا نہ لیں۔  
 نواب دین۔ اگر اسکے حواس درست نہیں ہیں تو اس  
 سٹیج پر کسی دے کہ کیوں بٹھایا ہوا ہے۔ کیا پاگل  
 کو کرسی پر بٹھایا جاتا ہے۔  
 دوسرا شخص۔ مولوی صاحب آپ اس کی باتوں سے  
 برا نہ منائیں اسکے حواس درست نہیں ہیں۔  
 نواب دین۔ اسکے حواس تو درست ہیں۔ آپ لوگوں  
 نے شرارت کی ہوئی ہے۔ اور اب کہتے ہو یہ پاگل ہے۔ مگر  
 یہ پاگل نہیں۔ میں ہی پاگل ہوں۔ جو اس قدر ذلت کے  
 باوجود کھڑا ہوں۔ (یہ کہہ کر مولوی نواب دین بیٹھ گیا)  
 اسکے بعد گورداس پور کے ایک شخص نے خود شروع  
 کیا۔ جو بھر زراگ اشعار بھی پڑھا رہا۔ اور آیات بھی  
 غلط۔ لیکن اس کو کسی نے نہ ٹوکا۔ اور وہ اطمینان کے  
 ساتھ اپنا لیکچر ختم کر کے بیٹھا۔ جس سے ظاہر ہے کہ  
 بیچارہ نواب دین یہ کہنے میں حق بجانب تھا کہ میرے  
 خلاف شرارت کی ہوئی ہے۔  
 یہ رنگا رنگ مولویوں کا مجمع او  
 احمدیت سے مُرتد | ان کے ساتھی جس جانتے کے  
 ہونیوالوں کی حقیقت



(۲۳) میان جھنڈو صاحب - ساکن شکار - ضلع گورداسپور  
 (۲۴) میان رحیم بخش صاحب - گلاوالی  
 (اس شخص نے پہلے حضرت مسیح موعود کی بیعت کی تھی۔ مگر پھر  
 عسکی اگلی تھی۔ اب پھر تجدید بیعت کی ہے)  
 ۲۳ مارچ ۱۹۲۱ء (۲۵) چوہدری گل صاحب ساکن حمزہ ضلع  
 (۲۶) محمد شفیع صاحب ذوال ہندھمے والا - ضلع گورداسپور  
 (۲۷) خیر الدین صاحب ساکن ننگل - ضلع گورداسپور  
 (۲۸) عبدالخالق صاحب - کھاریاں ضلع گجرات - ان  
 (۲۹) جلال الدین صاحب افغان ساکن درگئی علاقہ غورستان  
 اسکے علاوہ قادیان کے بعض لوگ بھی بیعت کے لئے  
 پیش ہوئے۔ جو خوش حلیت ہیں۔ مگر حضور نے انکی بیعت بھی  
 قبول نہیں فرمائی۔ ان کے متعلق تحقیق ہو رہی ہے کہ مذہب  
 کو حق مذہب سمجھ کر بیعت کرتے ہیں یا کسی دنیاوی غرض سے۔  
 ہمارے مخالفان اس تعداد کو دیکھیں۔ اور بتائیں کہ ناکامی  
 اور ناکامی کس کو ہوئی۔ اور خدا تعالیٰ کی تائید کس کے شان  
 حال رہی۔ ان بیعت کرنے والوں میں زیادہ تعداد قادیان  
 کے ارد گرد۔ کے دیہات میں رہنے والے لوگوں کی ہے۔  
 جن کے لئے یہ ہلے کیا گیا تھا۔ یہی ایک بات ایسی ہے کہ  
 جس سے ہمارے مخالفین کی ناکامی اظہر من الشمس ہو رہی  
 ہے۔ اور جیسے کہ نوائے بھی اس کو خاص طور پر محسوس کر رہے ہیں  
 اور اس پر پردہ ڈالنے کے لئے مختلف افواہیں مشہور کر رہے ہیں  
 ہیں۔ اور پانچ سو تک بیعت نسخ کرنے والوں کے مختلف اعداد  
 بتائے جا رہے ہیں۔ جو سراسر جھوٹ ہے۔ بیعت نسخ کرنے والوں  
 کی حقیقت ہم اور بیان کر آئے ہیں۔ اور ان ایام میں جن لوگوں  
 کو خدا تعالیٰ نے غیر احمدیوں سے نکال کر سلسلہ احمدیہ میں  
 داخل ہونے کی توفیق بخشی ہے۔ ان کے امم سے مفصل  
 باتوں کے درج کر چکے ہیں۔ کوئی ہے جو ہمارے پیش کردہ  
 اعداد کو جھٹکے۔ اور جو اعداد مشہور کیے جا رہے ہیں۔ ان  
 کا ثبوت پیش کرے۔ ہرگز نہیں

۲۱ اپریل - قبل اسکے مولوی ثناء اللہ  
 مولوی ثناء اللہ کا لکچر جلسہ میں آئے۔ کرم میر قاسم علی  
 صاحب نے بذات خود اس کی بلے قیام پر جہاں دوسرے  
 مولوی بھی موجود تھے۔ وہ اشتہارات اُسے لئے جنہیں نام  
 طے سے اُسے مخاطب کیا گیا تھا۔ اور وہ بھی جنہیں سارے

علماء مخاطب تھے۔ جلسہ میں آکر مولوی ثناء اللہ نے پہلے  
 حضرت مسیح موعود کی پیشگی بیعتوں کے متعلق بیہوشی سے  
 اور تلبیس سے کام لیا۔ اور محمدی بیگم کے متعلق کہا کہ  
 حضور سے ہی دن ہوئے۔ وہ امرتسر آکر ہمارے محلہ میں  
 ہے تھے۔ اور مجھ کو بھی اس کی زیارت نصیب ہوئی تھی۔  
 اسکے دس بارہ بچے ہیں۔ وغیرہ وغیرہ

اور پھر کہا کہ اب میں ان  
 ایک سو روپیہ انعام کا اشتہار اشتہارات کا جواب دیتا  
 ہوں۔ جو مجھے پہنچے ہیں۔ پہلے میں ایک سو روپے والے  
 اشتہار کو دیتا ہوں۔ اس میں کہا گیا ہے۔ کہ توفی کے معنی  
 بتاؤ۔ اور سو روپیہ انعام لو۔ میں اسکے لئے تیار ہوں  
 مگر فیصلہ کی کیا صورت ہوگی۔ روپیہ کسی کے پاس امانت رکھو  
 اور کوئی منصف مقرر کر لو۔ جو میرا بیان منصفہ کرے  
 جب کوئی منصف مقرر ہو جائیگا۔ اس وقت میں اپنا بیان  
 دوں گا۔ اس وقت اسکو چھوڑتا ہوں

اس سو روپیہ والے اشتہار میں مولوی ثناء اللہ کو خاص طور  
 پر نہیں بلکہ تمام علماء کو مخاطب کیا گیا تھا۔ لیکن اس کے  
 چونکہ منصف وغیرہ کی تعیین کے متعلق جھگڑا ڈال کر وہ  
 اپنی جان بچا سکتا تھا۔ اسلئے سب سے پہلے اس نے اسی  
 کو لیا۔ اور منصف کے مقرر ہونے تک اس کو ملتی  
 کر دیا۔ حالانکہ منصف وغیرہ کی کوئی ضرورت نہ تھی جو  
 مطالبہ کیا گیا تھا۔ اسکو اگر پورا کر دیتا۔ اور جو ثبوت  
 مانگا گیا تھا وہ ہم پہنچا دیتا۔ تو اسی وقت نقد نقد  
 روپیہ وصول کر سکتا تھا لیکن منصف کے تقرر کی آڑ لیکر  
 اس نے اپنی جان بچائی۔ مذکورہ بالا اشتہار حسب ذیل  
 تھا:-

لفظ توفی کے لئے

ایک سو روپیہ انعام

تمام لوگوں پر واضح ہو کہ قرآن کریم اور حدیث  
 رسول اللہ صلی اللہ علیہ وآلہ وسلم سے ثابت ہے کہ حقیقت  
 حضرت عیسیٰ بن مریم علیہ السلام رسول بنی اسرائیل  
 بر طبق آیتہ ذہبا تجیون و فیہا تموتون زمین پر ہی اپنی  
 جسمانی زندگی کے دن بسر کیے فوت ہو چکے ہیں لیکن

باہمہ بعض علماء کو اس بات پر سخت غلو ہے۔ کہ عیسیٰ بن مریم  
 فوت نہیں ہوا۔ بلکہ زندہ ہی آسمان کی طرف اٹھایا گیا اور  
 حیات جسمانی و دنیوی کے ساتھ آسمان پر موجود ہے۔ اور  
 نہایت بے باکی اور شوفی کے ساتھ دعویٰ کرتے ہیں کہ  
 توفی کا لفظ جو قرآن کریم میں مسیح کی نسبت آیا ہے۔ اس کے  
 معنی وفات دینا نہیں۔ بلکہ پورا لینا ہے۔ یعنی یہ کہ روح  
 کے ساتھ جسم کو بھی لے لینا۔ مگر ایسے معنی کرنا ان  
 کا سراسر افتراء ہے۔ جب سے دنیا میں عرب کا جویرہ آ  
 ہوا ہے۔ اور زبان عربی جاری ہوئی ہے۔ کسی قول قدیم  
 یا جدید سے ثابت نہیں ہوتا۔ کہ توفی کا لفظ کبھی قبض  
 جسم کی نسبت استعمال کیا گیا ہے۔ بلکہ جہاں کہیں توفی  
 کے لفظ کو خدا تعالیٰ کا فعل ٹھہرا کر انسان کی نسبت استعمال  
 کیا گیا ہے۔ وہ صرف وفات دینے اور قبض روح کے معنی  
 پر آیا ہے۔ نہ کہ قبض جسم کے معنوں میں

اگر کوئی شخص قرآن کریم سے یا کسی حدیث رسول  
 صلی اللہ علیہ وسلم سے یا اشعار و قصائد و تہذیب و نشر  
 قدیم و جدید عرب کے یہ ثبوت پیش کرے۔ کہ کبھی جگہ  
 توفی کا لفظ خدا تعالیٰ کا فعل ہونے کی حالت میں جو  
 ذی روح کی نسبت استعمال کیا گیا ہو۔ وہ بجز قبض  
 روح اور وفات دینے کے کسی اور معنی میں بھی  
 اطلاق پایا گیا ہے۔ یعنی قبض جسم کے معنوں میں بھی  
 مستعمل ہوا ہے۔ تو میں اللہ جل شانہ کی قسم کھا کر  
 اقرار صحیح شرعی کرتا ہوں کہ ایسے شخص کو مبلغ

ایک سو روپیہ نقد انعام دوں گا

کوئی ہے جو لفظ توفی کے معنی بجز قبض روح اور  
 وفات کے قبض جسم ثابت کر کے انعام مذکورہ بالا حاصل  
 کرے +

المشہور

مسیح موعود کا ادنیٰ غلام خاکسار قاسم علی افسر تبلیغ  
 حلقہ قادیان ضلع گورداسپور

اس اشتہار میں کیسا صاف مطالبہ کیا گیا تھا۔  
 اگر اس کو پورا کرنے کی مولوی ثناء اللہ میں طاقت ہوتی  
 تو وہ روپیہ کے سوال کو الگ رکھ کر عوام کے اطمینان



اور تسلی کے لئے ہی اس کا ثبوت ہم نہیں دیتا۔ اور ثابت کرتا۔ کہ قونی کے معنی روح کے ساتھ جسم کو بھی لینا ہیں۔ تاکہ حضرت عیسیٰ کے بجود العنصری آسمان پر زندہ ہونے کا ثبوت ملتا۔ لیکن اس نے ایسا نہ کیا۔ اور زندہ یا کوئی اور اب ایسا کر سکتا ہے۔ اگر کسی میں بہت ہے۔ تو سامنے آئے۔ اور اس اشتہار کے مطالبہ کو پورا کر کے جہاں لوگوں پر یہ ثابت کرے کہ حضرت عیسیٰ کو جسم خاکی سمیت آسمان پر زندہ اٹھالیا گیا تھا۔ وہ ایک سو روپیہ انعام بھی حاصل کرے۔

دوسو روپیہ انعام کا اشتہار پر  
مولوی شتار اللہ کی گھڑا  
روپیہ انعام والے اشتہار کو لیتا ہوں۔ روپیہ کسی معتبر آدمی کے پاس رکھ دو۔ اور میں قسم کھانے کے لئے تیار ہوں کہ میں حضرت عیسیٰ کو زندہ آسمان پر سمجھتا ہوں اور مرزا صاحب کو جھوٹا جانتا ہوں۔

اپر ہماری طرف سے  
دوسو روپیہ مجسٹریٹ صاحب  
کہا گیا کہ قسم کے جو الفاظ کے پاس رکھ دیا گیا۔ اشتہار میں ہیں۔ ان کے مطابق اور مندرجہ شرائط کے ماتحت آپ کو قسم کھانی ہے۔ یہ نہیں کہ الفاظ آپ کے ہوں۔ اور روپے ہم دیتے۔ یہ دوسو روپیہ ان الفاظ میں قسم کھانے پر دیا جائیگا۔ جو ہم نے پیش کئے ہیں۔

مولوی شتار اللہ۔ پہلے روپے کسی کے پاس رکھ دو تاکہ ہم عدلی سٹامپ مل سکے (درجہ بدرجہ) کارروائی ہو۔

میر قاسم علی صاحب۔ لوہے دو سو روپے میں ڈپٹی صاحب کے پاس رکھتا ہوں۔ اشتہار کے مطابق قسم کھا کر لے لو۔

یہ کہہ کر مرزا صاحب نے دو سو روپے جناب پرنٹ سری کرشن صاحب۔ ای۔ لے۔ سی مجسٹریٹ علاقہ کو جو کہ جلسہ میں موجود تھے۔ دیدئے۔

شتار اللہ۔ ڈپٹی صاحب آپ کے پاس دو سو روپے آگئے ہیں۔

ڈپٹی صاحب۔ ہاں میرے پاس دو سو روپے آگئے ہیں شتار اللہ۔ یہ روپے میرے الفاظ مطابق پورا کرنے سے فرار نہیں کر سکتے۔ میں جو لفظ عرض کر چکا ہوں۔ ان کے مطابق قسم کھا آہوں۔

ڈپٹی صاحب کی طرف سے ایک سب انسپکٹر صاحب نے کہا۔ نہیں مولوی صاحب۔ آپ اشتہار کے مطابق قسم کھائیں۔ اور فیصلہ کی سیداد مقرر کریں۔

شتار اللہ۔ ابھی پانچ منٹ میں فیصلہ ہو جاتا ہے اور میں قسم اپنی الفاظ میں کھاؤں گا۔ جو میں نے بیان کئے ہیں۔ اشتہار میں میری بیوی بچوں کو بھی لعنت میں شامل کیا گیا ہے۔ حالانکہ یہ میرا عقیدہ معلوم کرنا چاہتے ہیں۔ بیوی بچوں کا اس سے کیا تعلق؟ اپنے عقیدہ کا میں خود ذمہ دار ہوں۔ اچھا میں اپنے الفاظ میں جو سنا چکا ہوں۔ قسم کھانے کے لئے تیار ہوں۔

سب انسپکٹر صاحب۔ (سید دلاور علی شاہ) نہیں مولوی صاحب میں آپ کو اشتہار کی عبارت سناتا ہوں۔ اس کے مطابق قسم کھائیں۔ اشتہار میں لکھا ہے کہ:-

”ہم مولوی شتار اللہ صاحب کو مبلغ دو سو روپیہ انعام محض اتنی سی بات کا بلا کسی شرط کے دیتے ہیں۔ کہ وہ مسجد میں کھڑے ہو کر میرے سامنے اپنے اس عقیدہ پر مندرجہ ذیل الفاظ پر قسم کھالیں اور انعام پالیں۔ قسم کھانے سے پیشتر ہم میں سے ایک شخص قرآن مجید سے صرف چند آیات مع ترجمہ پڑھ کر مولوی صاحب کو سنا دیگا جس کے بعد وہ یہ قسم کھائیں گے۔“

آگے جو الفاظ ہیں۔ ان میں آپ کو قسم کھانی چاہیئے۔ تب دوسو روپیہ ملیگا۔

شتار اللہ۔ میں نے جو الفاظ بیان کئے ہیں۔ ان میں قسم کھا سکتا ہوں۔

سب انسپکٹر صاحب۔ نہیں مولوی صاحب۔ اشتہار کے الفاظ میں قسم کھانے پر انعام رکھا گیا ہے۔

شتار اللہ۔ ان الفاظ پر میں قسم نہیں کھا سکتا۔ سب انسپکٹر۔ تو روپے ہم واپس کرتے ہیں۔

اپر ڈپٹی صاحب نے روپے میرا قسم علی صاحب کو واپس کر دیئے۔ اور مولوی شتار اللہ جو روپیہ واپس کرنے کی بڑی تاکید کرتا تھا۔ ایک لفظ بھی نہ کہہ سکا کہ کیوں آپ کہتے ہو۔ جس سے اس نے خود تسلیم کر لیا کہ چونکہ اس نے مطالبہ پورا نہیں کیا۔ اسلئے روپیہ لینے کا اسے کوئی حق نہیں ہے۔

روپیہ واپس جانے پر جب لوگوں میں کیا شتار اللہ قسم کھالی

ہاں بیل بیدا ہوئی۔ اور سب کس کس پر کرتے ہوئے شتار اللہ کی طرف دیکھنے لگے۔ تو اس نے مولوی ابراہیم کی بار بار تحریک سے اپنے منکمرات الفاظ میں اٹھائی۔ کہ میں قدا کی قسم کھا کر کھتا ہوں کہ میرے ایمان میں حضرت عیسیٰ زندہ آسمان پر ہیں۔ اور مرزا صاحب جھوٹے ہیں۔

اس حلف میں اور اس حلف میں جس کا مطالبہ کیا گیا تھا زمین آسمان کا فرق ہے۔ مولوی شتار اللہ کا صرف اپنا عقیدہ

ہی دریافت نہیں کیا گیا تھا۔ بلکہ بتانا تو یہ تھا کہ میرزا بن مریم کا زندہ بجود العنصری اٹھایا جانا اصاب تک زندہ رہنا قرآن مجید

واحادیث صحیحہ سے ثابت ہے۔ شتار اللہ نے جو قسم اٹھائی اس قسم کی حلفوں کے متعلق تو خود مولوی شتار اللہ کا بیان

ہے کہ یہ حلف اور قسم تو ہمیشہ ہر روز عدالتوں میں ہوتی ہے۔ (الحديث ۱۵ اپریل ۱۹۲۱ء)

پس اس قسم کی حلف مطلوبہ حلف کے مقابلہ میں کئی حقیقت نہیں کہتی۔ گو ہم امید رکھتے ہیں کہ یہ قسم بھی جو

مولوی شتار اللہ نے کھا کر پبلک کو دھوکہ دینا چاہا یا کم از کم بیچھا اچھا یا اپنے سانج دیگا۔ اگر مولوی شتار اللہ میں جرات

اور بہمت تھی۔ تو کیوں اس نے وہ حلف نہ اٹھائی جو اس کے سامنے پیش کی گئی تھی۔ اور کیوں دو سو روپیہ نقد وصول نہ کر

لیا۔ اس کے مقابلہ میں ہم نے اسی اشتہار میں حضرت مسیح موعود کی صدا اور حضرت عیسیٰ کے وفات پانے کے اپنی الفاظ میں مولوی شتار اللہ

سامنے پیش کئے تھے حلف اٹھائی ہو۔ اگر مولوی شتار اللہ کو بھی اپنے عقیدہ پر دل کا ایمان ہوتا تو وہ کیوں اس طرح حلف اٹھا جو خود

اپنے بیوی بچوں کے متعلق بیان کرتا تھا وہ بھی کہہ سکتے تھے میرا دھوکہ کہ ہم نے بلا مطالبہ حلف اٹھائی اور اسے انکار کیا منظر اہر ہے کہ اسے ایمان نہیں اور میں ایمان ہے۔



ابوالوفاء شفاء الله صاحب نووی فاضل المحدثین مفسراً

دیکھو کتنی بڑی بات ہے کہ ایک شخص کا یہ عقیدہ ہو کہ مسیح زندہ ہو  
 آسمان پر ہے۔ پھر آئیٹا۔ اس پر اس کو کہا جاتا  
 ہے۔ کہ اگر وہ واقعی تیرا یہ ایمان ہے۔ تو اس وقت قادیان کو  
 فتح کیا کریں گے۔ اور دوسروں کو چیر سکے

سید موعود کا ادنیٰ خادم خاک را قاسم علی انصاری قادیان  
ضلع گورداسپور  
بچاس روپے والا اشتہار | تذکرہ بالاشتہار پر جب مولوی  
شہداء اللہ کو سخت ذلیل

و اے استہار کے متعلق کچھ کہنے کی بجائے پھر اس زرد و  
روپے کا ذکر پھیر دیا۔ اور کہا یہ کہتے ہیں۔ صم قسم کھانے  
کے لئے تیار ہیں۔ لیکن قسم میں یہ شرط لگانا کریمہ وی بیکو  
پر لعنت آئے۔ یہ ضروری نہیں۔ آزمائش تو یہ کرنی ہے  
کہ مولوی ثناء اللہ کا عقیدہ کیا ہے۔ اس کے لئے اگر

مهم فیما فیہ من الخیرات فی الدنیا و الآخرة



قسم یعنی ہو۔ تو تیار ہیں۔ بیوی بچوں کو کیوں ساتھ رکھا جاتا  
مرزا صاحب نے ایک ہشتنگہ میں بیوی بچوں کو ساتھ نہیں رکھا  
اس سے معلوم ہوا۔ کہ اگر نہ رکھا جائے۔ تو بھی جائز ہے  
پس اب مولوی صاحب پر اس بات کا کیوں زور دیا جاتا ہے۔  
پھر عذاب بھوں رکھا جاتا ہے۔ اس کو دور کر دو۔ اور  
اگر دور نہیں کرتے۔ تو پھر مقرر کر دو کہ کونسا عذاب آئیگا  
میں قسم کھانے کے لئے تیار ہوں۔ بشرطیکہ عذاب کی تعمین  
کر دی جائے یا عذاب کی قید اٹھادی جائے۔ اور یہ بتا دیا  
جائے۔ کہ قسم کھانے پر مجھ کیا دیا جائیگا ؟

میر قاسم علی صاحب - کیا میرے جواب کا انتظار ہے  
میں جواب دوں ؟  
ابراہیم - اگر ڈپٹی صاحب اجازت دیتے ہیں تو جواب دیں  
میر قاسم علی صاحب - ڈپٹی صاحب سے میں نے اجازت  
لے لی ہے ۔

ابراہیم - پھر بتاؤ مجھے کیا دو گے؟ اگر میں قسم کھاؤں  
میرے قاسم علی صاحب - آپ اشتہار پڑھ کر دیکھ لیں۔  
مولوی شہداء اللہ کے سوا باقی مولویوں کے لئے چار گڑ  
غلہ، غلہ، غلہ، غلہ، غلہ مقرر ہیں۔ ان میں سے  
جس کے آپ مستحق ہونگے وہ دیا جائیگا۔ آپ کو زیادہ  
سے زیادہ ہم غلہ دے سکتے ہیں۔

ابراہیم - ہم (ابراہیم اور شہداء اللہ) میں آج تک کسی نے دوئی نہیں ڈالی - ہندوستان کے بڑے بڑے شہروں - لکھنؤ - دہلی - مدراس - بمبئی - کلکتہ میں جہاں جہاں بھی ہم گئے ہیں - لوگ اسی بات پر جھگڑتے رہے ہیں - کہ شہداء اللہ کون ہے اور ابراہیم کون؟ یہاں بھی لوگ یہی کہتے ہیں - پھر یہاں ہم میں دوئی نہ ڈالو۔

میرے قاسم علی صاحب۔ آپ کے لئے تو عشق ہی  
مقرر ہیں۔ وہی آپ کو دے جاسکتے ہیں :

ابراہیم۔ مولوی شام اللہ کو دوستو اور مجھے بچپن  
 اتنا بڑا فرق۔ کچھ تو خیال کرو۔ میرے لئے بہت بخوری  
 رقم ہے ۵

میرا اسم علی صاحب۔ اس حلف کے متعلق تو آپ کو کچھ پتا  
ہوئے ہی ہیں۔ باقی ایک سو روپیہ کا اشتہار ہے۔ ایک  
پچاس روپے کا ہے۔ ان کے مطالبات پورے کر کے

وہ دیر سے سو بھی وصولی کرو۔ اس طرح دوستوں کے قریب  
قریب تمہاری رقم بھی ہو جائیگی +

ابراہیم۔ عذاب کی شرط کو دور کر دو۔ تو قسم کھاؤں گا۔  
 یہ لوگ آپ سے تھے۔ تو قسم کے ساتھ عذاب کو لازم  
 مذہب و مکتبوں سمجھ رہے تھے۔ ان کی باتوں سے صاف دکھائی  
 دے رہا تھا کہ آپ سمجھتے ہیں کہ دوسری قسم کھائی اور ادھر عذاب  
 آیا۔ حالانکہ عذاب تو جھوٹے کے لئے ہے۔

میر قاسم علی صاحب - یہ عذاب ہی تو ہے جس کیلئے ہم روپے لے رہے ہیں۔ یہ دھڑ نہیں ہو سکتا۔ یہ سنکڑ مولوی ابراہیم بیٹھ گیا۔ اور مولوی شتاد اللہ کھڑا ہوا :  
 شتاد اللہ - یہ عذاب مقرر نہیں کرتے۔ پھر ہم قسم کھ کر طع  
 کھائیں۔ کل کسی کی آنکھیں دکھیں۔ تب چڑھ گیا۔ کسی پر  
 دیوار گر گئی مر گیا تو یہ کہہ دینگے۔ عذاب آ گیا۔ اسنے  
 ضروری ہے۔ کہ عذاب کی تعیین کر دیں :

میر قاسم علی صاحب۔ مولوی صاحب آپ کچھ چکے  
 ہیں کہ آیت فنجعل لعنتہ اللہ علی الکاذبین کے ماتحت  
 جو حلف ہو۔ اس کے عذاب کی تعیین کرنے کی ضرورت  
 نہیں۔ پھر اب عذاب کی تعیین کیوں کرتے ہو۔ اگر مولوی  
 ابراہیم کو قسم کھانی منظور ہو۔ تو ہمارے الفاظ میں  
 کھالیں۔ انکو پچیس روپے انتہائی گریڈ دیا جائے گا۔  
 ورنہ آپ کو دو سو روپیہ۔ کیا آپ دونوں اس کے لئے تیار  
 ہیں ؟

اس موقع پر مولوی ثناء اللہ اور ابراہیم دونوں کی ترک  
مام ہو گئی۔ اور ہمارے مطالبات کو پورا کرنے سے بالکل  
عاجز ہو گئے۔ اس حالت میں جب انہوں نے دیکھا کہ لوگوں  
میں ان کے خلاف گفتگو ہو رہی ہے۔ اور چہروں پر  
فسوس اور ندامت کے آثار ظاہر ہیں۔ اور سب ان کے

سنہ کی طرف دیکھ رہے ہیں۔ تو انھوں نے اپنی ناکامی  
 ورنہ نامرادی پر پردہ ڈالنے کے لئے اپنے گھڑے بچے  
 لفظ میں قسم اٹھالی۔ اور جن شرائط کے ماتحت ہم نے  
 سر کا مطالبہ کیا تھا۔ ان میں سے ایک بھی پوری نہ کر سکے۔

پچاس روپے والا اشتہار جس کے متعلق بار بار  
مطالبہ کرنے کے باوجود بھی مولوی شہاد الدین نے ایک  
لفظ تک نہ کہا۔ اور نہ مولوی ابراہیم جو اس کا جواب

دینے کے لئے کھڑا ہوا تھا۔ اس نے کچھ کہا۔ مالاخیا مرنے  
 نسا را اللہ کے کہنے پر روپے بمبٹریٹ صاحب کے ہاتھ  
 میں دیئے گئے تھے۔ جو اخیر وقت تک اپنے ہاتھ میں چھپ  
 رہے۔ اس اشتہار کو ذیل میں درج کیا جاتا ہے :-

مولوی تنہا خدا کے لئے سچا پس روئے انعام

امرتسری فاضل ایڈیٹر انجیٹ کا یہ عقیدہ ہے کہ جس وقت  
یہودیوں نے مسیح اسرائیلی حضرت عیسیٰ بن مریمؑ کو پکڑ کر  
صلیب دینا چاہا۔ تو خدا تعالیٰ نے حضرت جبرائیلؑ  
کو بھیجا کہ وہ مسیحؑ کو اٹھا کر آسمان پر لے آئے۔ چنانچہ جب  
یہودنا سعود نے یہود اسکا۔ یوحنا مسیح کے مرتد خواری  
کے ذریعہ مسیح کو ایک مکان کے اندر سے پار دوانا چاہا۔ تو  
فوراً جبرائیل نازل ہوئے۔ اور مسیح کو اس مکان کی چھت  
کے سوراخ سے نکال کر آسمان پر اڑا لے گئے۔ اور خدا  
نے یہودیوں کی خاطر کہ وہ خالی ہاتھ نہ جائیں۔ ایک  
دھکے شخص کو مسیح کا ٹوٹا ہوا شکل بنا کر پار دیا۔ اور  
اسی بہرہ یہ کہ یہودیوں نے صلیب پر لٹکا دیا۔ یہ فسانہ  
مجاہد اور حیرت افزا کہانی فاضل امرتسری نے اپنی  
تفسیر ثنائی جلد دوم کے حاشیہ نمبر ۷۷ پر بیان کی  
ہے۔ پس ہم اس تعجب خیز داستان پر مولوی ابوالوفار  
امرتسری ڈبل مفسر قرآن کو مبلغ پچاس روپیہ سنگہ راج کو  
انعام دیتے ہیں۔ اگر وہ مسجد میں کھڑے ہو کر اس اوکھی  
حکایت کی تصدیق کریں۔ تو ہم انعام موعودہ بلا کسی شرط  
کے قسم کھاتے ہیں ان کو دینے کے۔ قسم کھانے سے پیشتر  
ایک شخص صرف قرآن مجید کی چند آیات سے ترجمہ مولوی صاحب  
لوٹھکارتا دے گا۔ جس کے بعد وہ یہ قسم کھائیں گے۔

میں نے خدا تعالیٰ عزوجل کی قسم اٹھا کر بیان کرتا ہوں میرا  
 ایمان ہے کہ قرآن مجید کی آیت و کلام شہید لہم  
 سے یہ بات ثابت ہے کہ مسیح کی بجائے کوئی نبی مرسل  
 حضرت عیسیٰؑ کا ہمشکل بنایا جا کر صلیب پر لٹا ہوا  
 اور مسیح کو جبرائیلؑ اٹھا کر آسمان پر لے گیا تھا۔ اگر  
 میں اس بیان میں پہنچوں لی ایمان و یقین کے خلاف کہتا ہوں اور  
 اصل حقیقت کو مخفی کرتا ہوں تو خدا تعالیٰ مجھ اور میری مومنوں کو



لعنة الله على الكاذبين کے نیچے لاکر مورو عذاب آئیں  
 اگر مولوی شہار احمد صاحب یہ قسم نہ کھائیں اور جیلا بیان کے  
 اس کو مال جائیں تو دنیا گواہ ہے کہ ان کا یہ منافقانہ عقیدہ  
 ہے جس کا یقین ان کے دل نشین نہیں۔ محض لوگوں کو دھوکہ  
 دینے اور حق کے قبول کرنے سے روکنے کے واسطے زانی  
 جمع خرچ ہے۔ ان کے گریز کے بعد موجودہ مولوی صاحبان  
 میں سے بھی جو مندرجہ بالا قسم کھالے وہ بھی اپنی سماندانہ  
 حیثیت اور مخالفانہ پوزیشن کے مطابق ص۔ ص۔ ص۔  
 تاک انعام یا سکتا ہے۔ پچاس روپیہ خاص امرتسری معاند  
 کے واسطے ہے۔ دوسرے مولوی ابھی یہ شریعت حاصل نہیں  
 کر سکتے۔ دیکھو ہم آپ کے خلاف عقیدہ رکھتے ہیں۔ اور  
 اپنے اعتقاد کو بلا کسی انعام کے بھگت بیان کرتے ہیں۔ سنو  
 ہمارا ایمان ہے کہ مسیح اسرائیلی کو یہودیوں نے بچہ کر صلیب  
 پر لٹکا دیا تھا۔ مگر خدا تعالیٰ نے ان کو صلیبی موت سے  
 بچا دیا۔ وہ اتنی متوذیبت اور خدا تعالیٰ خیر الما کرین  
 ہی کر مقرر کر دیا تھا۔ کوئی غیر مسیح ان کا مشکل بنا کر  
 صلیب پر نہیں چڑھایا گیا۔ یہ جعل سازی کو کہے پر  
 سونے کا ملمع کر کے لوگوں کو دھوکہ دینا خدا کی شان اور  
 اس کے تقدس اور قرآن مجید کے خلاف ہے۔ کبوت کلمہ  
 خروج من افواہہم ان یقولون الا کذباً۔ یہ بہرہ پر  
 کا قصہ صریح جھوٹ ہے۔ اگر ہم اس بیان میں جھوٹے  
 ہیں۔ تو خدا تعالیٰ ہم پر اور ہمارے بیوی بچوں پر  
 لعنة الله علی الکاذبین کے ماتحت عذاب نازل کر دے  
 دیکھا مولوی صاحب اور صاحبان! یہ ہے ایمانی  
 جرأت۔ کیا امرتسری فاضل ایسی ایمانی جرأت اپنے اعتقاد  
 پر دکھا سکتا ہے۔ دیدہ باید۔

المش  
 مسیح موعود کا ادنیٰ نلام خاکسار قاسم علی افسر تبلیغ  
 حلقہ قادیان۔ ضلع گورداسپور

مولویوں کا حلف گریز  
 حق پسند اور انصاف جو اصحاب  
 بتائیں کہ کیا اس میں کسی ایسی بات  
 پر حلف اٹھانے کا مطالبہ کیا گیا تھا۔ جو مولوی شہار احمد  
 وغیرہ اپنے عقیدہ کے طور پر پیش نہیں کرتے ہرگز نہیں

اشہار میں جو کچھ لکھا گیا وہ وہی تھا جسے بڑے زور شور  
 کے ساتھ یہ پیش کرتے ہیں۔ چنانچہ مولوی ابو ہریر نے  
 اسی جلسہ پر اس بات پر زور دیا کہ حضرت عیسیٰ کی بجائے کسی  
 شخص کو ان کا مشکل بنا کر صلیب پر چڑھایا گیا تھا لیکن  
 جب اس پر حلف کا مطالبہ کیا گیا تو باوجود وہ بڑے نقد  
 دینے کے آمادہ نہ ہوئے۔ اس کے مقابلہ میں ہمارا جو عقیدہ ہے  
 اس پر ہم نے بغیر ان کے مطالبہ کے حلف اٹھالی ہے۔

کیا حق پسند اصحاب کیلئے فائدہ اٹھانے کا یہ نہایت اچھا  
 موقع نہیں ہے۔ اور وہ نہیں کہہ سکتے کہ حق کو مقابلہ میں مل کر دھوکہ  
 مولوی شہار احمد اور ابراہیم کو یہ ذلت اور رسوائی تو ان  
 اشتہارات کے مقابلہ میں ہوئی۔ جنہیں انعام رکھا گیا تھا اور  
 جو دوسرے اشتہارات تھے۔ اور جنہیں متعدد مطالبات کئے گئے  
 تھے۔ ان کا یہ دونوں اور نہ کوئی دیوبندی نہ درہنگی جواب دے گا

اور اس طرح سب کو ذلیل و رسوا خائب خامس ہونا پڑا۔  
 کیا یہ حق کے غلبہ کا عظیم الشان ثبوت نہیں ہے کہ  
 لوگ جو جمعیت العلماء کے نام سے بڑے زور شور کے  
 ساتھ اسلئے آئے تھے۔ کہ ہمارے ساتھ مذہبی مسائل کا  
 تصفیہ اور اختلافات کا سدباب کر دیں۔ انہیں سے کسی  
 بھی ہمارے کسی ایک مطالبہ کو پورا کرنے کی بھی ہمت  
 نہ ہوئی۔ اور ان میں سے کوئی ایک بھی وہ نقد انعام  
 حاصل نہ کر سکا۔ جو مجسٹریٹ صاحب کے پاس رکھ دیا  
 گیا تھا۔ اس سے بڑھ کر ناکامی اور نامرادی شاید ہی ان  
 لوگوں کو کبھی ہوئی ہو۔ حق سے پیار اور صداقت سے  
 محبت رکھنے والے اصحاب اس سے فائدہ اٹھا سکتے اور  
 سارے ہندوستان کے علماء کا ہمارے خلاف مجموعی حملہ کام  
 و نامراد رہنے سے سمجھ سکتے ہیں کہ خدا تعالیٰ کا فضل اور  
 انکی تائید ہمارے ہی ساتھ ہے کہ ہم باوجود تقوڑے ہونے کے  
 کثیر التعداد دشمنوں پر ہر جگہ اور ہر میدان میں فتح پارہیں  
 بڑی بڑی تیاریوں اور کوششوں کے ساتھ یہاں جمع ہو  
 والوں کو اپنے تمام ارادوں اور منصوبوں میں جس طرح ناکام  
 ہونا پڑا ہے۔ وہ نہایت ہی خبرتاغیر ہے۔ اور اگر انہیں کچھ بھی  
 شرم و حیاء باقی ہو تو اسے ہمیشہ یاد رکھیں گے کہ تاریخ جس نے  
 اسی سے ان کے پاؤں خاک اڑاتے ہوئے واپس چلو گئے۔ جس نے انہیں

(اشتہارات)  
 ہر ایک اشتہار کے سفندوں کا ذمہ دار خود ملحق ہے نہ کہ اللہ تعالیٰ  
 اشتہار بجز محکمہ صاحب جج سرکار ریاست مالیر کو لکھا جا سکتا  
 مولوی محمد نواب خان صاحب صاحب جج  
 (بموجب آرڈر عد قاعدہ ۲۰ ضابطہ دیوانی)

تکرام فلندشی رام بانی ساکن۔ رتن سنگ دلدرزان سنگ  
 موضع گھنوری علاقہ ریاست مالیر موضع گھنور کلاں تحصیل فٹلہ  
 مدعی مدعا علیہ

دعویٰ دلایانے مبلغ مائے کددار صلح

بنام رتن سنگ دلدرزان ذات جٹ سکند موضع گھنور مالیر  
 مقدمہ مندرجہ عنوان مدعا علیہ کے نام بارہا من جاری ہو  
 مگر تعمیل میں نہیں ہوئی۔ رپورٹ تعمیل کنندہ سے معلوم ہو کہ  
 مدعا علیہ لاپتہ ہے اور دائرہ تعمیل میں سے گریز کرنے کیلئے (پوشش  
 لہذا تم کو بذریعہ اشتہار ہذا اطلاع دی جاتی ہے کہ تاریخ پیشی ۱۹ مارچ ۱۹۲۱ء  
 حاضر عدالت جواب دہی مقدمہ کرو۔ اگر تم حاضر نہ ہو گے تو تمہارے  
 برخلاف کارروائی یکطرفہ کی جاوے گی۔ ۲۶ مارچ ۱۹۲۱ء  
 دستخط۔ محمد نواب خان نائب

از محکمہ صاحب سب جج ریاست مالیر کو لکھ۔  
 (اشتہار بموجب آرڈر عد قاعدہ ۲۰ ضابطہ دیوانی)  
 حضور سنگ دلدرزان سنگ قوم جٹ سب سب سنگ دلدرزان سنگ  
 سکند موضع فیروز پور تحصیل فٹلہ قوم جٹ سکند ایضاً  
 مدعی مدعا علیہ  
 دعویٰ دلایانے مبلغ مائے کددار

بنام سب سنگ دلدرزان سنگ جٹ سکند فیروز پور مدعا علیہ  
 مقدمہ مندرجہ عنوان میں تم مدعا علیہ سب سنگ اپنے مسکن سے غیر حاضر  
 ہو۔ اور تعمیل میں سے گریز کرتے ہو۔ جیسا رپورٹ تعمیل کنندہ سے  
 ظاہر ہے۔ لہذا تم کو بذریعہ اشتہار ہذا اطلاع دی جاتی ہے کہ  
 تاریخ پیشی ۱۹ مارچ ۱۹۲۱ء حاضر عدالت ہذا ہو کر جواب دہی  
 مقدمہ کرو۔ اور اگر تم حاضر نہ ہو گے تو تمہاری برخلاف کارروائی یکطرفہ  
 کی جاوے گی۔ ۲۶ مارچ ۱۹۲۱ء  
 دستخط۔ محمد نواب خان نائب